

**ఇది కడ నిజం**  
 మీ ప్రాంతంలో జరుగుతున్న అనినీతిని బయటపెట్టాలని ఉందా..  
 నిజాన్ని నిర్ణయంగా చెప్పాలని ఉందా..  
 సంచలన కథనాలకు కేరాఫ్ గా నిలిచిన **ఇది కడ నిజం**

**నిలేఖరులు కావాలేను**

తెలంగాణ రాష్ట్రంలో సంచలనంగా దూసుకెళ్తున్న **ఇది కడ నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329  
 www.edikadanijam.com  
 Edikadanijam@gmail.com

No Monthly Targets

Registered No : APTEL/25/A0818

# ఇది కడ నిజం

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

**ఇది కడ నిజం**  
 మీ ప్రాంతంలో జరుగుతున్న అనినీతిని బయటపెట్టాలని ఉందా..  
 నిజాన్ని నిర్ణయంగా చెప్పాలని ఉందా..  
 సంచలన కథనాలకు కేరాఫ్ గా నిలిచిన **ఇది కడ నిజం**

**నిలేఖరులు కావాలేను**

తెలంగాణ రాష్ట్రంలో సంచలనంగా దూసుకెళ్తున్న **ఇది కడ నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329  
 www.edikadanijam.com  
 Edikadanijam@gmail.com

No Monthly Targets

మంగళవారం 17-03-2026 పేజీలు : 4 వెల : 2/- సంపుటి : 1 సంచిక : 278 www.edikadanijam.com ఎడిటర్ : బాలరాజ్ గౌడ్

## కృష్ణా, గోదావరి జలాల్లో తీవ్ర అన్యాయం

□ కాంగ్రెస్ సర్కార్ చోద్యం చూస్తుంది - మాజీ మంత్రి హరీష్ రావు

కృష్ణా, గోదావరి నదుల జలాల విషయంలో తెలంగాణకు అన్యాయం జరుగుతోందని మాజీ మంత్రి, ఎమ్మెల్యే హరీష్ రావు విమర్శించారు. కాంగ్రెస్ ప్రభుత్వం దీనిపై తగిన చర్యలు తీసుకోవడం లేదని ఆయన ఆరోపించారు. అసెంబ్లీలోని బీఆర్ఎస్ ఎమ్మెల్యే కార్యాలయంలో ఎమ్మెల్యేలు, ఎమ్మెల్యేలతో కలిసి నిర్వహించిన మీడియా సమావేశంలో హరీష్ రావు మాట్లాడారు. తెలంగాణ హక్కులను రక్షించడంలో రాష్ట్ర ప్రభుత్వం విఫలమైందని ఆయన పేర్కొన్నారు. గోదావరి, బసవచర్ల అంశాలపై ఢిల్లీలో జరిగిన సమావేశానికి సంబంధించిన మినీట్స్ విడుదలై నెల రోజులు గడిచినా, తెలంగాణకు జరుగుతున్న అన్యాయంపై ముఖ్యమంత్రి స్పందించలేదని ఆయన ప్రశ్నించారు. రాష్ట్ర ప్రభుత్వం నిర్ణయించిన తెలంగాణ నీటి హక్కులను కాపాడాలని డిమాండ్ చేశారు. లేఖల ద్వారా మాత్రమే స్పందించడం కాకుండా స్పష్టమైన చర్యలు తీసుకోవాలని హరీష్ రావు సూచించారు. ఆంధ్రప్రదేశ్ ప్రభుత్వం పోలవరం--నల్లమలసాగర్ ప్రాజెక్టును పూర్తి చేస్తామని అసెంబ్లీలో ప్రకటించిన నేపథ్యంలో, తెలంగాణ ప్రభుత్వం కూడా తన వైఖరిని స్పష్టంగా ప్రకటించాలని ఆయన అభిప్రాయపడ్డారు. కృష్ణా, గోదావరి జలాల విషయంలో తెలంగాణ హక్కులను రక్షించేందుకు ప్రభుత్వం కఠినంగా వ్యవహరించాల్సిన అవసరం ఉందని ఆయన అన్నారు.

## ఈ నెల 30 వరకు అసెంబ్లీ సమావేశాలు..

● 20న బడ్జెట్..

తెలంగాణ రాష్ట్ర బడ్జెట్ సమావేశాల నిర్వహణపై అసెంబ్లీ స్పీకర్ అధ్యక్షతన జరిగిన బీదినీ సమావేశం ముగిసింది. ఈ సమావేశంలో తీసుకున్న నిర్ణయం ప్రకారం, బడ్జెట్ సమావేశాలను ఈ నెల 30వ తేదీ వరకు నిర్వహించాలని నిర్ణయించారు. రాష్ట్ర ఆర్థిక పరిస్థితి, ప్రజా సమస్యలు, కొత్త బడ్జెట్ ప్రతిపాదనలపై ఈ సమావేశాల్లో సుదీర్ఘంగా చర్చించనున్నారు.

## ముస్లింల ఆర్థిక, రాజకీయ పురోగతే లక్ష్యం

: ముఖ్యమంత్రి చంద్రబాబు నాయుడు

విజయవాడ, మార్చి 16 (ఇది కడ నిజం): "పేదలకు సాయం చేయడమే ఖురాన్ ప్రవచించిన పరమార్థం. ముస్లిం సోదరులను ఆర్థికంగా, రాజకీయంగా అభివృద్ధి పథంలో నడిపించడమే కూటమి ప్రభుత్వ ధ్యేయం" అని రాష్ట్ర ముఖ్యమంత్రి నారా చంద్రబాబు నాయుడు స్పష్టం చేశారు. సోమవారం విజయవాడలో ప్రభుత్వం ప్రతిష్ఠాత్మకంగా ఏర్పాటు చేసిన ఇష్రాల్ విందులో ఆయన ముఖ్య అతిథిగా పాల్గొన్నారు.

## ఈస్ట్-వెస్ట్ కార్గో కారిడార్ గా ఏపీ

అమరావతి, మార్చి 16 (ఇది కడ నిజం): రాష్ట్రంలోని వివిధ పోర్టుల నుంచి కార్గో హ్యాండ్లింగ్ ఆపరేషన్ల ద్వారా ఈస్ట్-వెస్ట్ కార్గో కారిడార్ ఏపీని అభివృద్ధి చేయాలని ముఖ్యమంత్రి చంద్రబాబు నాయుడు ఆదేశించారు. రాష్ట్రంలో నూతనంగా నిర్మితం అవుతున్న మూలపేట, మచిలీపట్నం, రామాయపట్నం పోర్టుల్లో త్వరితగతిన కార్గో హ్యాండ్లింగ్ ఆపరేషన్లు ప్రారంభం కావాలని సీఎం స్పష్టం చేశారు. సచివాలయంలో పోర్టులు, ఫిషింగ్ హార్బర్లపై ముఖ్యమంత్రి అధికారులతో సమీక్ష నిర్వహించారు.

## తెలంగాణ సాహిత్య శిఖరం 'నందిని'కి కేంద్ర సాహిత్య అకాడమీ పురస్కారం

□ 'అనిమేష' కవితా సంపుటికి ప్రతిష్ఠాత్మక అవార్డు ప్రకటన

□ అక్షర యోధుడికి అభినందనల వెల్లువ.. కేసీఆర్, కేటీఆర్ హర్షం

□ "కరోనా విషాదాన్ని మానవ సంబంధాలను అద్భుతంగా ఆవిష్కరించారు" - ప్రముఖుల ప్రశంస

హైదరాబాద్, మార్చి 16 (ఇది కడ నిజం): తెలంగాణ మట్టి వాసనను, ఉద్యమ ఉద్రేకాన్ని తన కలంకోసం ప్రపంచానికి పరిచయం చేసిన అక్షర యోధుడు, ప్రముఖ కవి డాక్టర్ నందిని సిద్ధారెడ్డికి 2025 సంవత్సరానికి గాను ప్రతిష్ఠాత్మకమైన కేంద్ర సాహిత్య అకాడమీ అవార్డు లభించింది.

# ఆవిష్కరణలో అగ్రగామిగా తెలంగాణ

□ బలహీన వర్గాలకు భరోసా -- గవర్నర్ శివ ప్రతాప్ శుక్లా

□ తెలంగాణ రైజింగ్--2047 తో 3 ట్రిలియన్ డాలర్ల ఆర్థిక లక్ష్యం

□ ఆవిష్కరణలు, సంక్షేమంతో తెలంగాణ ముందంజ: గవర్నర్

□ భవిష్యత్తు నగరంగా హైదరాబాద్: మూసీ లవర్ ఫ్రంట్, పూచర్ సీటీ ప్రాజెక్టులు

□ సమతుల్య అభివృద్ధి లక్ష్యంగా వికేంద్రీకృత వ్యూహం: గవర్నర్ ప్రసంగం

□ ప్రపంచానికి ఆదర్శంగా తెలంగాణ నిర్మాణం: గవర్నర్

తెలంగాణ సమగ్ర, సమృద్ధి, సంపూర్ణ అభివృద్ధి స్వప్నాన్ని సాకారం చేసుకోవడానికి ఐకమత్యంతో, ఆత్మవిశ్వాసంతో ముందుకు సాగుతోందని రాష్ట్ర గవర్నర్ శివ ప్రతాప్ శుక్లా పేర్కొన్నారు. తెలంగాణ శాసనసభ బడ్జెట్ సమావేశాలను పురస్కరించుకుని గవర్నర్ గారు ఉభయ సభలను ఉద్దేశించి ప్రసంగించారు. ప్రజా ప్రభుత్వం అమలు చేస్తున్న సంక్షేమ పథకాలు, సాధించిన విజయాలు, ఆశయాలు, భవిష్యత్తు లక్ష్యాలను సవివరంగా సభ ముందు ఆవిష్కరించారు. ఆవిష్కరణల్లో అగ్రగామిగా, బలహీన వర్గాలకు భరోసాగా, ప్రపంచానికి ఆదర్శంగా తెలంగాణను నిర్మించే దిశగా ప్రభుత్వం ముందుకు సాగుతోందని చెప్పారు. బడ్జెట్ సమావేశాలకు హాజరైన సభ్యులందరికీ గవర్నర్ హృదయపూర్వక స్వాగతం పలుకుతూ... "ప్రపంచంలోనే గుర్తింపు పొందిన రాష్ట్రంగా తీర్చిదిద్దాలన్న లక్ష్యంతో తెలంగాణ రైజింగ్--2047 విజన్ తో ముందుకు సాగుతున్నాం. అందుకోసం బలమైన పునాదులు వేసేందుకు ఏడాది కాలంలో ఎన్నో సంస్కరణలు, సంక్షేమ కార్యక్రమాలను చేపట్టింది. సమున్నతమైన ఆశయంతో 2047 నాటికి తెలంగాణ 3 ట్రిలియన్ డాలర్ల ఆర్థిక వ్యవస్థగా తీర్చిదిద్దాలన్న సంకల్పంతో ముందుకు వెళుతున్నాం. ఆర్థిక వ్యవస్థను బలోపేతం చేయడానికి గడిచిన రెండేండ్లుగా ప్రజా ప్రభుత్వం అనేక చర్యలు చేపట్టింది. నీటి సాగుదల వ్యవస్థలను మెరుగుపరిచి, వ్యవసాయ ఉత్పాదకతను పెంచేందుకు పెట్టుబడి సాయం అందించడంతో పాటు రైతు సంక్షేమ పథకాలు అమలు చేసింది.

## పశ్చిమాసియాలో ముదురుతున్న రణరంగం

□ ఇరాన్ పై ఇజ్రాయేల్ 'వేల లక్షల' వేట!

□ సోమవారం తెల్లవారుజాము నుంచే భీకర దాడులు.. ఇరాన్ క్షిపణి కేంద్రాలే టార్గెట్

□ ఇజ్రాయేల్ పై ఇరాన్ 4 విడతల క్షిపణి వర్షం.. దుబాయ్ ఎయిర్పోర్ట్ తాత్కాలిక మూసివేత

□ "యుద్ధం ఎక్కడికైనా వెళ్తుంది.. మేం సిద్ధం" - ఇరాన్ విదేశాంగ మంత్రి హెచ్చరిక

టెల్ అవీవ్/బెరూన్, మార్చి 16: పశ్చిమాసియాలో యుద్ధం మూడో వారంలోకి ప్రవేశించగా, సోమవారం నాటి పరిణామాలు ప్రపంచాన్ని మరింత అందోళనలోకి నెట్టాయి. ఇరాన్ లోని కీలక సైనిక స్థావరాలు, క్షిపణి తయారీ కేంద్రాలే లక్ష్యంగా ఇజ్రాయేల్ డిఫెన్స్ ఫోర్సెస్ (IDF) సోమవారం తెల్లవారుజాము నుంచి 'వేల లక్షలపై' విరుచుకుపడుతోంది.

## ఎన్నికల సమరానికి సిద్ధం కావాలి

□ శ్రేణులకు సజ్జల పిలుపు

□ వైఎస్సార్ సీపీ నియోజకవర్గాల పరిశీలకుల సమీక్షా సమావేశం

## అమరజీవి త్యాగం.. తెలుగు జాతికి నిత్య ప్రేరణ

-ముఖ్యమంత్రి చంద్రబాబు నాయుడు

□ "రైతుల త్యాగానికి ప్రతిరూపం అమరావతి..

□ అమరజీవి సూర్యతో రాజధాని పునర్నిర్మాణం"



# ఆవిష్కరణలో అగ్రగామిగా తెలంగాణ

**మొదటి పేజీ తరువాయి**

రాష్ట్రంలో అన్ని ప్రాంతాలూ సమగ్ర, సమతుల్య, సమృద్ధి ఆభివృద్ధి సాధించాలనే లక్ష్యంతో క్యూబ్, ప్యూబ్, రీబ్ (ప్రాంతాలుగా అంచలంచెలుగా విశేషాన్ని పూర్తిచేసి అనుసరించింది. వేగంగా పట్టణీకరణ చెందుతున్న నేపథ్యంలో భవిష్యత్తు అవసరాలను దృష్టిలో పెట్టుకుని గ్రేటర్ హైదరాబాద్ మున్సిపల్ కార్పొరేషన్‌ను పునర్వ్యవస్థీకరించి హైదరాబాద్, సైబరాబాద్, మల్కాజ్‌గిరి మున్సిపల్ కార్పొరేషన్లుగా విభజించింది. పరిపాలనను ప్రజలకు మరింత చేరువ చేయడానికి, ప్రజా సమస్యల పరిష్కారం, పౌర సేవలను మెరుగుపరచాలన్న లక్ష్యంతో పునర్వ్యవస్థీకరణకు శ్రీకారం చుట్టింది.

దీనికి తోడుగా కోర్ ఆర్డర్స్ రీజియన్‌లో హైదరాబాద్‌తో పాటు సైబరాబాద్, మల్కాజ్‌గిరి, పూర్వ సీటీ కమిషన్‌లకు మెట్రోపాలిటన్ ప్రాంతాన్ని పునర్వ్యవస్థీకరించాం. అలాగే కోర్

ఆర్డర్స్ ప్రాంతంలో సరస్సులు, చెరువులు, ట్యాంకులను పునరుద్ధరించడానికి ప్రజా ప్రభుత్వం నడుం బిగించింది. హైద్రా ఏర్పాటు ద్వారా దాదాపు 60 వేల కోట్ల విలువైన 1,045 ఎకరాలకు పైగా ఆక్రమణలు, కట్టాలకు గురైన ప్రాంతాలను సాగునీటిని చేసుకుంది.

అధునాతన నగరంగా హైదరాబాద్‌ను తీర్చిదిద్దే లక్ష్యంతో 55 కి.మీ. మేరకు మూసీ రివర్ ప్రాంత (ట్రాన్స్) ఫర్వేషన్ ప్రాజెక్టును చేపట్టింది. ఔటర్ రింగ్ రోడ్డు, రీజిన్ రింగ్ రోడ్డు మధ్యను ఉన్న ప్రాంతంలో (పెరి-ఆర్బిఎస్ రీజియన్) మాస్ట్రోప్లాన్ కోసం పరిశ్రమలు, చిన్న మధ్య తరహా పరిశ్రమలు, ఎకో-ఇండస్ట్రియల్ పార్కులు, లాజిస్టిక్ కంపెనీలతో మౌలిక సదుపాయాల హబ్‌గా తీర్చిదిద్దాలని సంకల్పించాం.

ప్రపంచ పెట్టుబడులకు తెలంగాణ అత్యంత కీలక

## పశ్చిమాసియాలో ముదురుతున్న రణరంగం

**మొదటి పేజీ తరువాయి**

మరోవైపు, ఇరాన్ కూడా వెనక్కి తగ్గకుండా ఇజ్రాయెల్‌పై నాలుగు దఫాలుగా బాలిస్టిక్ క్షిపణులను ప్రయోగించి తన పంతాన్ని చూపుతోంది.

ఇజ్రాయెల్ తరువరి మూడు వారాల పూర్వం: సోమవారం ఉదయం IDF ప్రతినిధి బ్రిగేడియర్ జనరల్ ఎఫ్ డెబ్లిన్ కీలక ప్రకటన చేశారు. ఇరాన్ రక్షణ రంగంపై దాడులను మరింత తీవ్రతరం చేస్తామని, తమ వద్ద ఇంకా వేల సంఖ్యలో లక్ష్యాలు ఉన్నాయని ఆయన వెల్లడించారు. ఇప్పటికే బిస్రూజ్, షిరాజ్, తబ్రిజ్ వంటి ప్రధాన నగరాలలోని క్లివిట్ గిద్దంగులను ఇజ్రాయెల్ ధ్వంసం చేసింది. ఇరాన్ యొక్క పూర్వోత్పత్తి ముప్పును శాశ్వతంగా తొలగించేందుకు మరో మూడు వారాల పాటు ఈ ఆపరేషన్ కొనసాగే అవకాశం ఉందని ఇజ్రాయెల్ స్పష్టం చేసింది.

ఇరాన్ ఎదురుదాడి - గల్ఫ్ దేశాల్లో టెన్షన్: ఇజ్రాయెల్ దాడులకు ప్రతిచర్యగా ఇరాన్ సోమవారం క్షిపణి దాడులను ఉద్ధృతం చేసింది. రిషాన్ లిజియాన్ సమీపంలో ఒక ఇబ్దు ధ్వంసం కాగా, క్షస్టర్ బాంబుల దాడిలో ఒకరు గాయపడినట్లు సమాచారం. ఈ క్రమంలోనే దుబాయ్ అంతర్జాతీయ విమానాశ్రయం సమీపంలో డ్రోన్ల సంచారం మరియు ఇంధన ట్యాంకులపై వద్ద మంటలు చెలరేగడంతో విమాన సర్వీసులను తాత్కాలికంగా నిలిపివేశారు. సౌదీ అరేబియా కూడా తమ దేశం వైపు దూసుకొచ్చిన 61 డ్రోన్లను కూల్చివేసినట్లు ప్రకటించింది.

చర్చలకు తావులేదు - ఇరాన్ కొంటర్: "మేము సంధిని కోరడం లేదు.. ఇజ్రాయెల్ మరియు అమెరికాతో యుద్ధం ఎంతవరకైనా వెళ్లేందుకు సిద్ధంగా ఉన్నాం" అని ఇరాన్ విదేశాంగ మంత్రి అబ్బాస్ అరగ్చి సోమవారం విలేజ్‌కు సమావేశంలో ఘాటుగా వ్యాఖ్యానించారు. శతృవులకు హోర్నాజ్ జలసంధి మూసివేస్తామని హెచ్చరిస్తూనే, తమ గద్దెపై దాడులు ఆగే వరకు పోరాటం ఆపలేమని స్పష్టం చేశారు.

అమెరికా మద్దతు - గ్లోబల్ ఎఫెక్ట్: బ్రంక్ ప్రభుత్వం ఇజ్రాయెల్‌కు పూర్తి అండగా నిలుస్తోంది. హోర్నాజ్ జలసంధిని తెరిపించేందుకు నాటో దేశాల సహకారాన్ని అమెరికా కోరుతోంది. ఒకవేళ మిత్రదేశాలు సహకరించకపోతే నాటో భవిష్యత్తు ప్రమాదంలో పడుతుందని బ్రంక్ హెచ్చరించారు. మరోవైపు, ఈ ఉద్రిక్తతల మధ్య భారత్ గ్యాస్ నౌక 'శివాలిక్' సురక్షితంగా గుజరాత్‌లోని ముంద్రా పోర్టుకు చేరుకోవడం భారత్‌కు ఊరటనిచ్చే అంశం.

మొత్తానికి, ఇరాన్ యొక్క క్షిపణి తయారీ సామర్థ్యాన్ని పూర్తిగా దెబ్బతీసే వరకు ఇజ్రాయెల్ తగ్గేలా కనిపించడం లేదు. అగ్రరాజ్యం అమెరికా నేరుగా రంగంలోకి దిగడంతో ఈ యుద్ధం ఏ ములుపు తిరుగుతుందోనీ ప్రపంచం ఉత్పంతంగా గమనిస్తోంది.

## అమరజీవి త్యాగం.. తెలుగు జాతికి నిత్య ప్రేరణ



అమరావతి, మార్చి 16 (ఇది నిజం): తెలుగు జాతి అత్యగౌరవం కోసం తన ప్రాణాలను త్యజించాడని తెలుగు జాతి అర్చించిన అమరజీవి పొట్టి శ్రీరాములు

త్యాగం అజరామరమని ముఖ్యమంత్రి నారా చంద్రబాబు నాయుడు కొనియాడారు. సోమవారం అమరావతిలో పొట్టి శ్రీరాములు 125వ జయంతి వేడుకలను పురస్కరించుకుని ఏర్పాటు చేసిన 58 అడుగుల భారీ విగ్రహాన్ని (స్టాట్యూ ఆఫ్ శాక్రీఫైస్) ఉప ముఖ్యమంత్రి పవన్ కళ్యాణ్ కలిసి ఆయన ఆవిష్కరించారు. ఈ సందర్భంగా తపాలా శాఖ రూపొందించిన ప్రత్యేక పోస్టల్ కవర్‌ను కూడా నేతలు విడుదల చేశారు.

త్యాగానికి నిలువెత్తు రూపం: 58 అడుగుల విగ్రహం సభను ఉద్దేశించి ముఖ్యమంత్రి మాట్లాడుతూ.. పొట్టి శ్రీరాములు గారు చేసిన 58 రోజుల నిరాహార దీక్షకు గురైన ఈ 58 అడుగుల విగ్రహాన్ని ఏర్పాటు చేసినట్లు తెలిపారు. "ప్రపంచంలో స్టాట్యూ ఆఫ్ లిబర్టీ ఉంది, మన దేశంలో స్టాట్యూ ఆఫ్ యూనిటీ ఉంది.. ఇప్పుడు మన ఆంధ్రప్రదేశ్‌లో త్యాగానికి ప్రతీకగా 'స్టాట్యూ ఆఫ్ శాక్రీఫైస్' ఉంది" అని ఆయన ప్రకటించారు. కేవలం ఆరు నెలల రికార్డు కాలంలోనే మెమోరియల్ పార్క్ మొదటి దశను పూర్తి చేయడం గర్వకారణమని పేర్కొన్నారు.

కులాలకు ఆతిథ్యమైన మహోన్నత పుక్తి పొట్టి శ్రీరాములు ఏ ఒక్క కులానికో, వర్గానికో చెందిన పుక్తి కాదని, ఆయన తెలుగు వారందరివాడని సీఎం స్పష్టం చేశారు. గాంధీజీ అపొహం సిద్ధాంతంతో స్వాతంత్ర్యం తెచ్చే శ్రీరాములు గారు ఆత్మార్పణతో మనకు ప్రత్యేక రాష్ట్రాన్ని సాధించి పెట్టారని గుర్తు చేశారు. దళితుల ఆలయ ప్రవేశం కోసం 29 రోజులు, స్వరాష్ట్రం కోసం నీళ్లు కూడా తాగకుండా 58 రోజులు ఆయన చేసిన పోరాటం ప్రతి తెలుగువాడు తెలుసుకోవాలన్నారు. భార్యాపిల్లల చనిపోయినా ఆ బాధను దిగమింగి దేశం కోసం పోరాడిన ధీశాలి అని కొనియాడారు.

రాజధానిపై గత పాలకుల 'మాడు ముక్కలాట' ఈ సందర్భంగా గత ప్రభుత్వ తీరుపై ముఖ్యమంత్రి తీవ్ర స్థాయిలో ధ్వజమెత్తారు. "గత ఐదేళ్లలో (2019-24) రాజధానిని మాడు ముక్కలాటగా మార్చారు. మూడు రాజధానుల పేరుతో అసలు రాజధానే లేని పరిస్థితి తెచ్చారు. అమరావతిని శృంగం అని, ఎదారి అని అవమానించారు" అంటూ ఆవేదన వ్యక్తం చేశారు. పొట్టి శ్రీరాములు త్యాగాన్ని ఆనాడు కొందరు గుర్తించని విధంగానే, అమరావతి రైతుల త్యాగాన్ని కూడా గత పాలకులు పట్టించుకోలేదని విమర్శించారు.

ప్రజా రాజధానిగా అమరావతి పునర్నిర్మాణం తెలుగు జాతి గతంలోనూ, ఇప్పుడూ అనేక సమస్యలను ఎదుర్కొంటోందని, కానీ ఇప్పుడు అమరావతి ప్రజా రాజధానిగా వేగంగా అభివృద్ధి చెందుతోందని చంద్రబాబు భరోసా ఇచ్చారు. కర్నూలు, హైదరాబాద్ మీదుగా సాగిన తెలుగు వారి ప్రయాణం ఇప్పుడు అమరావతి వద్ద సుస్థిరమవుతోందన్నారు. భాషా ప్రయుక్త రాష్ట్రాలకు నాంది పలికిన అమరజీవి ఆశయాలు సాధన కోసం, నవ్యాంధ్ర నిర్మాణంలో ప్రతి ఒక్కరూ భాగస్వాములు కావాలని ఆయన పిలుపునిచ్చారు.

ఈ కార్యక్రమంలో మంత్రులు, ప్రజా ప్రతినిధులు మరియు భారీ సంఖ్యలో ప్రజలు పాల్గొని అమరజీవికి ఘనంగా నివాళులర్పించారు.

## ముస్లిం ఆర్థిక, రాజకీయ పురోగతి లక్ష్యం

**మొదటి పేజీ తరువాయి**

ఈ సందర్భంగా ముస్లిం సోదరులకు రంజాన్ శుభాకాంక్షలు తెలుపుతూ, వారి సంక్షేమం కోసం ప్రభుత్వం అమలు చేస్తున్న రికార్డు స్థాయి పథకాలను వివరించారు.

అంతేకాదు మైనారిటీ సంక్షేమం: ముస్లింల అభ్యున్నతి కోసం ప్రభుత్వం చేస్తున్న ఖర్చును సీఎం వివరంగా పేర్కొన్నారు. పింఛన్లు: 4.38 లక్షల మంది ముస్లింలకు 'పెన్షిఆర్ భరోసా' కింద ఏడాదికి రూ.3,511 కోట్లు అందిస్తున్నారు.

విద్య: 4.5 లక్షల మంది విద్యార్థులకు 'తల్లికి వందనం' పథకం వర్తింపజేస్తున్నారు. 19,215 మందికి పోస్ట్ మెట్రిక్ స్కాలర్‌షిప్‌ల కోసం రూ.240 కోట్లు కేటాయింపాం. దీని పథకం: 6.20 లక్షల కుటుంబాలకు రూ.158 కోట్లు ఖర్చు చేస్తున్నాం.

ఇమామ్‌లకు తీపి కబురు.. వక్ఫ్ ఆస్తుల రక్షణ: గత పాలకులు నిలిపివేసిన ఇమామ్, మౌజిద్ గౌరవ వేతనాలకు సంబంధించి రూ.45 కోట్ల బకాయిలను తక్షణమే విడుదల చేస్తున్నట్లు సీఎం ప్రకటించారు. అర్జున్ ఇమామ్‌లను ప్రభుత్వ భాజీలుగా నియమించడంతో పాటు, వివాహ లైసెన్స్ గడువును 3 ఏళ్ల నుంచి 10 ఏళ్లకు పెంచుతూ నిర్ణయం తీసుకున్నామన్నారు. వక్ఫ్ బోర్డును వివాదాల్లోకి నెట్టిన గత ప్రభుత్వ జీవో 47ను రద్దు చేశామని, 1500 వక్ఫ్ ఆస్తుల సర్వే పూర్తి చేసి వాటిని కాపాడుతామని భరోసా ఇచ్చారు.

బడ్జెట్ పెద్దపీట: గత బడ్జెట్లో మైనారిటీలకు రూ.5,434 కోట్లు కేటాయిస్తే, ఈసారి ఆ మొత్తాన్ని రూ.6,090 కోట్లకు పెంచినట్లు ముఖ్యమంత్రి తెలిపారు. ఉర్దూ అకాడమీకి గత ప్రభుత్వం కేవలం రూ.1 లక్ష ఇస్తే, తమ ప్రభుత్వం రూ.7 కోట్లు మంజూరు చేసిందన్నారు. ఉర్దూను రాష్ట్ర రెండో అధికార భాషగా ప్రకటించామని, కడప మరియు విజయవాడ హబ్ మోసెలను త్వరలోనే అందుబాటులోకి తెస్తామని హామీ ఇచ్చారు.


నూతన సంస్కరణలు: నూర్ బాషా ఫెడరేషన్‌ను 'దూడేకుల ముస్లిం మైనార్స్ కార్పొరేషన్'గా మారుస్తూ రూ.100 కోట్లు కేటాయించినట్లు సీఎం వెల్లడించారు. అలాగే అబ్దుల్ హక్ అవార్డు నగదును రూ.1.25 లక్షలకు పెంచారు, ఉర్దూ ఫుర్, షాద్‌ఖానల కోసం రూ.2.85 కోట్లు కేటాయించామని తెలిపారు. రంజాన్ వందనలను పేదలు సంక్షోభంగా జరుపుకోవాలన్న మచ్చాద్ ప్రవక్త బోధనలే తమ ప్రభుత్వానికి స్ఫూర్తి అని చంద్రబాబు నాయుడు తన ప్రసంగాన్ని ముగించారు.

ఈ విందులో మంత్రులు, మత పెద్దలు మరియు భారీ సంఖ్యలో ముస్లిం సోదరులు పాల్గొని ముక్తకంఠంతో ముఖ్యమంత్రికి కృతజ్ఞతలు తెలిపారు.

## తెలంగాణ సాహిత్య శిఖరం 'నందిని'కి కేంద్ర సాహిత్య అకాడమీ పురస్కారం

**మొదటి పేజీ తరువాయి**

సోమవారం ఢిల్లీలో జరిగిన అకాడమీ సమావేశంలో 24 భాషలకు సంబంధించి వార్షిక పురస్కారాలను ప్రకటించగా, తెలుగు విభాగంలో సిద్ధారెడ్డి రచించిన 'అనిమేష' కవితా సంపుటిని ఈ గౌరవం వరించింది. ఈ పురస్కారం కింద రూ. 1 లక్ష నగదు, తామ్రపత్రం, శాలువాతో ఆయనను సత్కరించనున్నారు.



కరోనా కాలానికి అక్షర దర్పణం - 'అనిమేష' విశ్వాన్ని వణికించిన కరోనా మహమ్మారి సమయంలో మానవ సంబంధాల విచ్ఛిన్నతను, సామాజిక సంక్షోభాన్ని, వలస కూలీల కష్టాలను అత్యంత పూర్వంగా ఈ 'అనిమేష' (దీర్ఘకవిత)లో సిద్ధారెడ్డి చిత్రించారు. కేవలం అక్షరాల కూర్పుగా కాకుండా, ఒక కాలానికి దర్పణంగా నిలిచిన ఈ రచనకు జాతీయ గుర్తింపు లభించడం పట్ల సాహితీ లోకం హర్షం వ్యక్తం చేస్తోంది.

అభినందనల వెల్లువ: నందిని సిద్ధారెడ్డికి అవార్డు దక్కడంపై రాజకీయ, సాహిత్య రంగాల ప్రముఖులు శుభాకాంక్షలు తెలిపారు.

కేసీఆర్: "నా మిత్రుడు సిద్ధారెడ్డికి ఈ పురస్కారం లభించడం తెలంగాణ సాహిత్యానికి గర్వకారణం. తెలంగాణ అస్తిత్వాన్ని తన కవిత్వం ద్వారా చాటిన ఉద్యమ కవి ఆయన" అని మాజీ సీఎం కేసీఆర్ కొనియాడారు.

కేటీఆర్ & హరీశ్ రావు: తెలంగాణ సాహిత్య అకాడమీ తొలి చైర్మన్‌గా ఆయన చేసిన సేవలు మరువలేనివని, ఈ అవార్డు సముచితమైన గౌరవమని కేటీఆర్, హరీశ్ రావు ప్రశంసించారు.

ఉద్యమ పాటల స్వరకర్త: సిద్దిపేట జిల్లా బందారం గ్రామానికి చెందిన సిద్ధారెడ్డి, మలిదశ తెలంగాణ ఉద్యమంలో తన పాటలతో ప్రజలను ఉర్రూతలూగించారు. 'నాగిణి సాల్వే నా తెలంగాణ' వంటి చిరస్మరణీయ గీతాలు ఆయన కలం నుంచి వచ్చినవే. మంజీరా రచయితల సంఘం (మరసం) ద్వారా ఎందరో కవులను ప్రోత్సహించిన ఆయన, ఇప్పుడు జాతీయ స్థాయిలో తెలుగు సాహిత్య జెండాను ఎగురవేశారు.

ఈ అవార్డు ప్రధానోత్సవం మార్చి 31, 2026న న్యూఢిల్లీలో జరగనుంది. తెలంగాణ అస్తిత్వానికి, భాషకు ప్రాణం పోసిన సిద్ధారెడ్డికి ఈ పురస్కారం లభించడంతో రాష్ట్రవ్యాప్తంగా సాహితీ ఉత్సవ వాతావరణం నెలకొంది.

# ఈస్ట్-వెస్ట్ కార్గో కారిడార్‌గా ఏపీ


**మొదటి పేజీ తరువాయి**



ఈ మూడు పోర్టుల నుంచి పొరుగు రాష్ట్రాలైన ఒడిశా, చత్తీస్ఘ్, మధ్యప్రదేశ్, మహారాష్ట్ర, తెలంగాణ, కర్ణాటకల హింబర్ ల్యాండ్ నుంచి కార్గో రవాణా జరిగేలా చర్యలు చేపట్టాలని సూచించారు. మచిలీపట్నం, రామాయపట్నం పోర్టులు 2026 డిసెంబరు నాటికి పూర్తి అవుతాయని అధికారులు ముఖ్యమంత్రికి వివరించారు. భారత్ పెట్రోలియం కార్పొరేషన్ రిఫైనరీ కూడా ఏర్పాటైన అనంతరం కంప్లెట్, బల్గేర్ కార్గో పోర్టుగా రామాయపట్నం మారుతుందని ముఖ్యమంత్రి స్పష్టం చేశారు. రామాయపట్నం నుంచి కడప స్టీల్ ప్లాంట్ వరకూ ప్రత్యేక మార్గాన్ని వేసేందుకు కూడా రైల్వే శాఖ ఆమోదం తెలిపిందని సీఎం తెలిపారు. మూడు పోర్టులకు సమీపంలోనూ పోర్టు టోన్ షిప్ ఏర్పాటు చేయడం ద్వారా వాణిజ్య పరమైన లావాదేవీలు కూడా పెరుగుతాయని ముఖ్యమంత్రి దిశానిర్దేశం చేశారు. వీటితో పాటు పోర్టులకు సమీపంలో పారిశ్రామిక కాండారలు కూడా అభివృద్ధి చెందేందుకు ఆస్కారం ఉందన్నారు. రెండో దశలో బుడిగట్లపాలెం, పూడిమడక, కొత్తపట్నం ఫిషింగ్ హార్బర్లను కూడా వేగంగా చేపట్టాలని ముఖ్యమంత్రి సూచించారు. సమీప భవిష్యత్తులో ప్రతి 50 కిలోమీటర్లకు పోర్టు, ఫిషింగ్ హార్బర్లు రానున్న నేపథ్యంలో ఈస్ట్ కోస్టు లాజిస్టిక్స్ హబ్ గా ఏపీ మారుతుందన్నారు. ఏపీలో ఉన్న పోర్టులు కార్గో హ్యాండ్లింగ్లో గేమ్ ఛేంజర్‌గా మారాలని సీఎం సూచనలు చేశారు. ప్రస్తుతం యుద్ధం కారణంగా దుబాయ్, గల్ఫ్ దేశాల్లోని ఓడరేవులు ఇబ్బందుల్లో పడ్డాయని.. ఇప్పుడు భారత్ లోని ఈస్ట్ కోస్ట్ లో ఉన్న పోర్టులే సురక్షితం అన్న అభిప్రాయం వచ్చిందని ఈ ప్రయాణాన్ని అందిపుచ్చుకోవాలని ముఖ్యమంత్రి స్పష్టం చేశారు. ఈ సమీక్షలో పెట్టుబడులు, మౌలిక సదుపాయాల కల్పన శాఖ ప్రత్యేక ప్రధాన కార్యదర్శి కృష్ణబాబు, మారి టైమ్ బోర్డు సీఈఓ అభిషేక్ కుమార్ హాజరయ్యారు.

## ఎన్నికల సమరానికి సిద్ధం కావాలి

**అమరావతి (ఇది కద నిజం):**



రాజీయే రాజకీయ సవాళ్లను ఎదుర్కొనేందుకు మరియు క్షేత్రస్థాయిలో పాల్గొని మరింత పటిష్టం చేసేందుకు వైఎస్సార్ కాంగ్రెస్ పార్టీ సమరశంఖం పూరించింది. తాడేపల్లిలోని పార్టీ కేంద్ర కార్యాలయంలో సోమవారం అసెంబ్లీ నియోజకవర్గాల పరిశీలకులతో పార్టీ ప్రధాన కార్యదర్శి సజ్జల రామకృష్ణారెడ్డి కీలక సమీక్షా సమావేశం నిర్వహించారు. ఈ సందర్భంగా ప్రతి నియోజకవర్గంలో పార్టీ పరిస్థితి, బాత్ స్థాయి కమిటీల పనితీరుపై ఆయన సుదీర్ఘంగా చర్చించారు.

ప్రతి ఇంటికి వైఎస్సార్‌సీపీ సందేశం: సమావేశంలో సజ్జల మాట్లాడుతూ.. ప్రభుత్వం అమలు చేస్తున్న సంక్షేమ పథకాలు, చేసిన అభివృద్ధిని ప్రతి ఇంటికి తీసుకెళ్లాలని బాధ్యత పరిశీలకులదేనని స్పష్టం చేశారు. "మనం చేసిన మేలు ప్రతి గడపకూ తెలుసు, కానీ దానిని రాజకీయంగా మరింత సమర్థవంతంగా ప్రజల్లోకి తీసుకెళ్లాలి" అని ఆయన దిశానిర్దేశం చేశారు. ప్రతిపక్షాల తప్పుడు ప్రచారాలను ఎప్పటికప్పుడు తిప్పికొట్టాలని పిలుపునిచ్చారు.

సమస్యయమే సక్సెస్ మంత్రం: నియోజకవర్గాల్లో ఎమ్మెల్యేలు, నియోజకవర్గ ఇన్‌ఛార్జీలు మరియు స్టానిక నాయకుల మధ్య పూర్తిస్థాయి సమన్వయం ఉండేలా చూడాలని పరిశీలకులకు సూచించారు. ఎక్కడైనా చిన్నపాటి అసంతృప్తులు ఉంటే వాటిని వెంటనే పరిష్కరించి, అందరినీ ఏకతాటిపైకి తీసుకురావడమే పరిశీలకుల ప్రధాన కర్తవ్యమని గుర్తు చేశారు.

కార్యకర్తలకు అండగా ఉండాలి: పార్టీ కోసం కష్టపడే కార్యకర్తలకు గుర్తింపునివ్వాలని, వారి సమస్యలను పరిష్కరించడంలో అండగా నిలవాలని సజ్జల ఆదేశించారు. రాజీయే రోజుల్లో పార్టీ కార్యక్రమాలను మరింత ఉద్ధృతం చేయాలని, సోషల్ మీడియా వేదికగా పార్టీ వాయిస్‌ను బలంగా వినిపించాలని సూచించారు.

పూర్వోత్పత్తి అడుగులు: ఈ సమీక్షా సమావేశంలో క్షేత్రస్థాయి నుంచి వచ్చిన నివేదికలను సజ్జల పరిశీలించారు. ఏ నియోజకవర్గంలో ఎటువంటి ఇబ్బందులు ఉన్నాయో అడిగి తెలుసుకున్నారు. పార్టీ అభినేత అధికార మేరకు త్వరలోనే మరిన్ని కీలక నిర్ణయాలు ఉంటాయని, అందరూ ఎన్నికల మూడోలోకి రావాలని స్పష్టం చేశారు. ఈ సమావేశంలో పార్టీ కీలక నేతలు, వివిధ జిల్లాల పరిశీలకులు భారీ సంఖ్యలో పాల్గొన్నారు.

## ఈ నెల 30 వరకు అసెంబ్లీ సమావేశాలు.. 20న బడ్జెట్..



తెలంగాణ రాష్ట్ర బడ్జెట్ సమావేశాల నిర్వహణపై అసెంబ్లీ స్పీకర్ అధ్యక్షతన జరిగిన బీబీసీ సమావేశం ముగిసింది. ఈ సమావేశంలో తీసుకున్న నిర్ణయం ప్రకారం, బడ్జెట్ సమావేశాలను ఈ నెల 30వ తేదీ వరకు నిర్వహించాలని నిర్ణయించారు. రాష్ట్ర ఆర్థిక

పరిస్థితి, ప్రజా సమస్యలు, కొత్త బడ్జెట్ ప్రతిపాదనలపై ఈ సమావేశాల్లో సుదీర్ఘంగా చర్చించనున్నారు. ప్రభుత్వం ఈ నెల 20వ తేదీన అసెంబ్లీలో రాష్ట్ర బడ్జెట్‌ను ప్రవేశపెట్టనుంది. ఈ బడ్జెట్‌లో ప్రభుత్వం అమలు చేస్తున్న ఆరు గ్యారంటీడ్ సమావేశం పథకాలకు భారీగా నిధులు కేటాయిస్తే అవకాశం ఉందని తెలుస్తోంది. సమావేశాల మధ్యలో ఉంది, రంజాన్, శ్రీరామనవమి వంటి ప్రధాన పండుగలు వస్తుండటంతో ఆయా రోజుల్లో సభకు సెలవులు ప్రకటించారు. ఈ సెలవుల కారణంగా పనిని నిర్వహించడానికి ఉండేందుకు, ప్రభుత్వం ఈ నెల 29వ తేదీ ఆదివారం నాడు కూడా సభను నిర్వహించాలని యోచిస్తోంది. ప్రభుత్వ అజెండాతో పాటు ప్రజా సమస్యలపై చర్చించేందుకు తగిన సమయం ఇవ్వాలని ప్రతిపక్షాలు కోరుతుండగా, సభను అర్థవంతంగా నిర్వహించేందుకు సిద్ధంగా ఉన్నామని ప్రభుత్వం ప్రకటించింది. మొత్తం మీద మార్చి 30 వరకు జరగనున్న ఈ సమావేశాలు రాజకీయంగా అత్యంత ప్రాధాన్యతను సంతరించుకున్నాయి.

# బుద్వేల్ చౌరస్తాలో సీపీఐ భారీ నిరసన

## : గ్యాస్ ధరల పెంపుపై మండిపడ్డ నేతలు

ఇది కద నిజం, రాజేంద్రనగర్ : పెంచిన గ్యాస్ ధరలను వెంటనే తగ్గించాలని డిమాండ్ చేస్తూ భారత కమ్యూనిస్టు పార్టీ సీపీఐ రాష్ట్ర సమితి పిలుపుమేరకు రాజేంద్రనగర్ మండల కేంద్రంలో మండల పార్టీ కార్యదర్శి కన్యూరి నర్సింహారెడ్డి ఆధ్వర్యంలో బుద్వేల్ చౌరస్తాలో నిరసన వ్యక్తం చేశారు. ఈ కార్యక్రమానికి ముఖ్య అతిథిగా విచ్చేసినటువంటి సీపీఐ జిల్లా మాజీ కార్యదర్శి రాష్ట్ర నాయకులు పుస్తకాలు సర్కిల్ రావు మండల కార్యదర్శి కన్యూరి నర్సింహారెడ్డి మాట్లాడుతూ ఇస్లామిక్ దేశమైన ఇరాన్ పై ఆమెరికా యుద్ధం చేస్తుంది ఆ కారణంతో క్రూర్ అయిల్ ధరలు కొరత ఉందని గ్యాస్ ధరలు పెంచడం మోడి ప్రభుత్వానికి అంత మంచిది కాదు అని వారు మండిపడ్డారు ఇరాన్ భారత మిత్ర దేశమని భారత్ కుపట్టుడు సహకరిస్తూ వస్తున్న ఇరాన్ ను వదిలేసి ఆగ్రాజ్యమైన ఆమెరికా నంకల్ కూర్చోవడం భారత ప్రధాని మోడీకి సరైనది కాదు అని వారు ఇతరుల పలికారు. ఆమెరికా దేశ ఆధ్వర్యం డోనాల్డ్ ట్రంప్ మాటలు ఎందుకే భారతదేశానికి అపారమైన నష్టం వాటిలుతుంది అందిభవిష్యత్తులో భారతదేశానికి ముప్పు తలపెట్టి అవకాశం ఉంది అని దాన్ని మోడి ప్రభుత్వం పసిగట్టి మనులుకుంటే మంచిదని వారు తెలిపారు గోదావరి

బుద్వేల్ గ్యాస్ నిక్షేపాలను ఆధునికీ కట్టబెట్టి పైవే లైన్ల ద్వారా గుజరాత్ రాష్ట్రానికి తరలించకపోతున్నారని అని వారు ఆరోపించారు ఇప్పటికే పెరిగే ధరలని నియంత్రించలేని మోడి గ్యాస్ ధరలు పెంచి ములిగేనకపై తాటికాయ పడ్డట్టు గా ప్రజలపై భారాలు మోపడం ఎంతవరకు సమంజసమని వారు ప్రశ్నించారు వెంటనే పెంచిన గ్యాస్ ధరలు తగ్గించాలని ఆమెరికా, ఇజ్రాయిల్ ఉమ్మడి చిక్కుకోవడం భారతదేశ స్వరోజుత్యాన్ని కాపాడాల్సిన బాధ్యత బిజెపి నరేంద్ర మోడి ప్రభుత్వం పై ఉందని ఆ దిశగా పయనించాలని లేని యెడల యావత్ భారతదేశం ఉన్న 140 కోట్ల మంది జనాభా ముందు బిజెపి నరేంద్ర మోడి ప్రభుత్వం డోషిగా నిలబడాల్సి వస్తుందని వారు తెలియజేశారు ఎవరు ఏమనుకున్నా పర్యాయం అధికారం ఉంది మేము ఏమైనా చేస్తామని మోడి



ప్రభుత్వం ఆలోచన చేస్తే బిజెపి ఆటోవో అని దేశ ప్రజలు మొత్తం బిజెపి ప్రభుత్వంపై తిరగబడత తప్పదని వారు హెచ్చరించారు ఈ కార్యక్రమంలో సీపీఐ జిల్లా కౌన్సిల్ సభ్యులు జె ఆనంద్ గౌడ్ మండల సహాయ కార్యదర్శి జె విజయ ఆనంద్ గౌడ్ మండల ఏఐటీయూసీ కార్యదర్శి నయ్యర్ కాజా అధ్యక్షులు ఎం.డి సలీం మండల కార్యాలయం కార్యదర్శి జె సత్యం మండల కౌన్సిల్ సభ్యులు పాండు సదానంద గౌడ్ మౌనిక కె వాణి పుష్ప శాలిని శాంతమ్మ ఎం.డి సాబీర్ ఇంద్ర ముజమ్మ జంగయ్య తదితరులు పాల్గొన్నారు




# భాగ్యరథి డిగ్రీ కాలేజీలో ట్రాఫిక్ అవగాహన సదస్సు

ఇది కద నిజం : చింతల్లోని భాగ్యరథి డిగ్రీ కాలేజీలో విద్యార్థులకు ట్రాఫిక్ నియమాలు మరియు రహదారి భద్రతపై అవగాహన కల్పించేందుకు ప్రత్యేక సదస్సు నిర్వహించారు. ఈ కార్యక్రమానికి ట్రాఫిక్ ఇన్స్పెక్టర్ వి. నర్సింహారావు ముఖ్య అతిథిగా హాజరై విద్యార్థులను ఉద్దేశించి ప్రసంగించారు. ఈ సందర్భంగా ఆయన ట్రాఫిక్ నియమాలు, రహదారిపై పాటించాల్సిన జాగ్రత్తలు, నిర్లక్ష్య డ్రైవింగ్ వల్ల జరిగే ప్రమాదాల గురించి వివరించారు. మద్దం సేవించి వాహనం నడపడం, మొబైల్ ఫోన్లో మెసేజ్లు లైవ్ చేస్తూ నడవడం లేదా డ్రైవింగ్ చేయడం, రోడ్డు దాటే సమయంలో జాగ్రత్తలు పాటించకపోవడం వలన జరిగే ప్రమాదాలు మరియు మరణాలపై వీడియోలు చూపించి విద్యార్థులకు అవగాహన కల్పించారు. అలాగే భారతీయ న్యాయ సంహిత (BNC)లోని సెక్షన్ 105 గురించి కూడా వివరించి, చట్టాలను ఉల్లంఘించినట్లయితే ఎదురయ్యే శిక్షల గురించి విద్యార్థులకు తెలియజేశారు. ట్రాఫిక్ నియమాలు ప్రతి ఒక్కరూ కచ్చితంగా పాటించాలి, అలా చేస్తే ప్రమాదాలను నివారించవచ్చని ఆయన సూచించారు. ఈ కార్యక్రమంలో కళాశాల ప్రిన్సిపాల్ సవీన్ రాజ్, డైరెక్టర్ నల్ల జై శంకర్ గౌడ్, బోధన మరియు బోధనేతర సిబ్బంది పాల్గొన్నారు. మొదటి సంవత్సరం, రెండో సంవత్సరం మరియు మూడో సంవత్సరం విద్యార్థులు పెద్ద సంఖ్యలో హాజరై ట్రాఫిక్ భద్రతపై అవగాహన పొందారు. ఈ కార్యక్రమం విద్యార్థుల్లో రహదారి భద్రతపై బాధ్యతా భావాన్ని పెంపొందించేందుకు ఎంతో ఉపయోగకరంగా నిలిచింది.

# గడ్డి మందు నిషేధించాలి

□ తెలంగాణలో రోజుకు పదుల సంఖ్యలో చనిపోతున్న రైతులు  
□ వ్యవసాయ డైరెక్టర్ ను కోరిన జై స్వరాజ్ పార్టీ అధినేత కేఎస్ఆర్ గౌడ్



ఇది కద నిజం : కలుపు నివారణ కోసం వాడే గడ్డి మందు మూలంగా తెలంగాణలో రోజుకు అనేక మంది రైతులు చనిపోతున్నారని, దానిని తక్షణమే నిషేధించాలని జై స్వరాజ్ పార్టీ అధినేత కాసాని శ్రీనివాసరావు గౌడ్ ప్రభుత్వాన్ని డిమాండ్ చేశారు. గడ్డి మందు నిషేధంపై పాటు వ్యవసాయ మండల షాపుల్లో వారి విక్రయాలు జరగకుండా తగు చర్యలు తీసుకోవాలని కేఎస్ఆర్ సోమవారం తెలంగాణ వ్యవసాయ శాఖ కమిషనర్ డాక్టర్ బి. గోపిని కలిసి వినతిపత్రం అందజేశారు. కలుపు నివారణ కోసం వాడే గడ్డి మందు రైతుల పాలిటా శాపంగా మారతోందని, చిన్న చిన్న ఇబ్బందులతో మనస్థాపానికి గురైన వారు ఆవేశంతో కాసాని శాగడం పల్ల వెంటనే మరణిస్తున్నారని, ఫలితంగా అనేక రైతు కుటుంబాలు ఆగమవృత్తున్నాయని ఆయన వివరించారు. గడ్డి మందు పల్ల తెలంగాణ వ్యాప్తంగా రోజుకు

పదుల సంఖ్యలో రైతులు చనిపోతున్నారని ఆయన ఆవేదన వ్యక్తం చేశారు. గడ్డి మందు వల్ల భూమి కూడా విషతుల్యం అవుతుందని వెంటనే దీనిని నిషేధించాలని కేఎస్ఆర్ గౌడ్ పేర్కొన్నారు. గడ్డి మందు నిషేధం కోసం చర్యలు తీసుకుంటామని, కేంద్ర ప్రభుత్వానికి సిఫార్సు చేస్తామని డైరెక్టర్ తెలిపారు. తమ వరధి మేరకు తక్షణమే ఒక నెల రోజుల పాటు ముందు నిషేధానికి తాము చర్యలు తీసుకుంటామని ఆయన హామీ ఇచ్చారు. మండల వ్యవసాయ అధికారి ప్రిన్సిపల్స్ మేరకు ముందు అమ్మడం కూడా సరికాదని, గడ్డి మందును పూర్తిగా నిషేధించాలని కేఎస్ఆర్ తెలిపారు. గడ్డి మందుకు ప్రత్యామ్నాయాలు చూడాలని కాసాని శ్రీనివాసరావు గౌడ్ పేర్కొన్నారు.

# నూతన బాధ్యతలు చేపట్టిన బీజేపీ నేతలకు అత్తాపూర్లో ఘన సన్మానం



ఇది కద నిజం ,అత్తాపూర్: భారతీయ జనతా పార్టీ రంగారెడ్డి జిల్లా నూతన కార్యవర్గ కమిటీ నియామకం సందర్భంగా రాజేంద్రనగర్ సర్కిల్కు చెందిన పలువురు నేతలకు కీలక బాధ్యతలు దక్కాయి. ఈ నేపథ్యంలో, అత్తాపూర్ డివిజన్ అధ్యక్షుడు సులిగే వెంకటేశ్ ఆధ్వర్యంలో నూతనంగా బాధ్యతలు చేపట్టిన నేతలకు ఘన సన్మాన కార్యక్రమం నిర్వహించారు. జిల్లా వైస్ ప్రెసిడెంట్ గా ఎన్నికైన కొమురయ్య కార్యదర్శిగా మల్లే యాదవ్, కార్యాలయ సెక్రటరీగా విజయ్ కుమార్, మరియు బటీ సెల్ కన్వీనర్ గా బాధ్యతలు స్వీకరించిన వెంకటరమణ గుప్తలను పూలమాలలు, శాలువాలతో ఘనంగా సత్కరించారు. ఈ సందర్భంగా నేతలు మాట్లాడుతూ తమపై నమ్మకంతో అప్పగించిన బాధ్యతలను సమర్థవంతంగా నిర్వహిస్తామని, రానున్న రోజుల్లో రంగారెడ్డి జిల్లాలో భారతీయ జనతా పార్టీని ఆగ్రహాన నిలిపి, పార్టీ బలోపేతమే లక్ష్యంగా కృషి చేస్తామని పేర్కొన్నారు. ఈ కార్యక్రమంలో చేపట్టే పార్లమెంట్ కన్వీనర్ మల్లారెడ్డి, సుధాకర్, రాజశేఖర్, రమేష్, జయనంద్ రెడ్డి, నరసింహ, కిట్టూ, రాజు పైల్యాస్, వెంకటరెడ్డి, ఉసు, శశికాంత్ శర్మ, రాము, అమర్ నాథ్ రెడ్డి, అమృత, విజయ్, సామి, లింగం, బాలకృష్ణ తదితరులు పాల్గొన్నారు.

# ముఖ్యమంత్రి రేవంత్ రెడ్డిని మర్యాదపూర్వకంగా కలిసిన టీఎం ఇండియా ఆటగాడు తిలక్ వర్మ



టీ20 ప్రపంచ కప్-2026 గెలుచుకుని హైదరాబాద్ కు విచ్చేసిన సందర్భంగా సీఎంఎం మర్యాదపూర్వకంగా కలిసిన తిలక్ వర్మ. ఈ సందర్భంగా తిలక్ వర్మను సత్కరించి అభినందించిన సీఎం. కార్యక్రమంలో పాల్గొన్న మంత్రులు వాకిటీ శ్రీమతి, అజారుద్దీన్, రాజ్యసభ సభ్యులు వేం నరేంద్ర రెడ్డి, సోన్వీ ఆఠారిటీ చైర్మన్ శివసేనారెడ్డి, సీఎం ప్రిన్సిపల్ సెక్రటరీ శ్రీనివాసరాజు, ఎం.డి డాక్టర్ సోనీ బాలాదేవి.

# మత సామరస్యానికి వేదికగా ఇఫ్తార్

: ఎమ్మెల్యే తీగుల పద్మారావు గౌడ్



ఇది కద నిజం : బొడ్లనగర్ లో కర్రయూరు మసీద్ సోమవారం ఏర్పాటు చేసిన ఇఫ్తార్ విందు కార్యక్రమంలో ఎం. ఎల్. ఏ. మాజీ డిప్యూటీ స్పీకర్ తీగుల పద్మారావు గౌడ్ పాల్గొన్నారు. ఈ సందర్భంగా పద్మారావు గౌడ్

మాట్లాడుతూ ఇఫ్తార్ విందు కార్యక్రమాలు పరమత సహానానికి ప్రతీకలుగా నిలుస్తాయని అన్నారు. ప్రజలు సుఖంతోపాటు రంజాన్ వేడుకలు జరుపుకోవాలని ఆకాంక్షించారు. చిరకాలంగా అన్ని కులాలు, మతాల ప్రజల సహజీవనంగా నిలుస్తోందని అన్నారు. ఈ కార్యక్రమంలో, బి.ఆర్.ఎస్. యువ నేత రామేశ్వర్ గౌడ్, మైసూరి నేత సమీర్, స్థానిక మైసూరి నేతలు పాల్గొన్నారు.

# నాలుగేళ్ల బాలికపై అత్యాచారం చేసి హత్య

నార్సింగి పోలీసుల చాకచక్యంతో నిందితుడు అరెస్ట్





శేరిలింగంపల్లి / నార్సింగి: (ఇది కద నిజం) : నార్సింగి పోలీస్ స్టేషన్ పరిధిలో నాలుగేళ్ల బాలికపై అత్యాచారం చేసే దారుణంగా హత్య చేసిన నిందితుడిని పోలీసులు అరెస్ట్ చేశారు. ఈ విషయాన్ని శేరిలింగంపల్లి జోన్ డిప్యూటీ కమిషనర్ ఆఫ్ పోలీస్ చె. శ్రీనివాస్, ఐపీఎస్ వెల్లడించారు.

నార్సింగి పోలీస్ స్టేషన్ పరిధిలో అనేక నిర్భయ ప్రాజెక్టులు కొనసాగుతుండటంతో వివిధ రాష్ట్రాల నుంచి వచ్చిన వలస కార్మికులు లేబర్ క్యాంపిలో నివసిస్తున్నారు. వారు పనులకు వెళ్లి సమయంలో చిన్నపిల్లలను క్యాంపిలోనే వదిలి వెళ్తుంటారు. ఈ నేపథ్యంలో మార్చి 15న రాత్రి 10:30 గంటల సమయంలో ఓ పుత్రికా బాలికని పోలీస్ స్టేషన్ కు వచ్చి తన నాలుగేళ్ల కుమార్తె కనిపించడం తెలియ ఫిర్యాదు చేశారు. వెంటనే పోలీసులు కేసు నమోదు చేసి దర్యాప్తు ప్రారంభించారు. దర్యాప్తులో భాగంగా సేకరించిన ఆధారాలు, సీసీటీవీ ఫుటేజీలను పరిశీలించిన పోలీసులు బాలికను మధ్యాహ్నం సమయంలో తీసుకెళ్లిన వ్యక్తిని గుర్తించారు. అనుమానితుడిగా గుర్తించిన బిస్వా ఓ.ఎస్ అలియాస్ బిషు (25) ను అదుపులోకి తీసుకొని విచారించగా, అతడు నేరాన్ని ఒప్పుకున్నాడు. వెస్ట్ బెంగాల్ రాష్ట్రం మాలా జిల్లాకు చెందిన నిందితుడు ప్రస్తుతం పుల్లూగూడలోని వెస్టర్న్ క్రెస్టాన్స్ వద్ద మేననాగ పనిచేస్తూ, బీసీఆర్ లేబర్ కాలనీలో నివసిస్తున్నాడు. పోలీసుల విచారణలో బాలికపై అత్యాచారం చేసిన అనంతరం గొంతు నులిపి హత్య చేసి, తర్వాత రాయితో కొట్టి నమీవంటలోని పాదల్లో మృతదేహాన్ని వదలినట్లు నిందితుడు వెల్లడించాడు. అతడు చూపించిన కోడేశంలో పోలీసులు బాలిక మృతదేహాన్ని గుర్తించారు. అరెస్ట్ చేసిన నిందితుడిని కేంద్రలో హాజరుపరిచినట్లు పోలీసులు తెలిపారు.

# ఫస్ట్ ఎయిడ్ ఫర్ ఎవరీ హోమ్

పుస్తకం ఆవిష్కరించిన సీఎం చంద్రబాబు

అమరావతి ,మార్చి16(ఇది కద నిజం) : విజయవాడలోని ఏ- కన్వెన్షన్ సెంటర్ లో జరిగిన రాష్ట్రస్థాయి దావత్-ఎ-ఇఫ్తార్ కార్యక్రమంలో “గోలు అండ్ పవ్వా - ఫస్ట్ ఎయిడ్ ఫర్ ఎవరీ హోమ్” అనే పుస్తకాన్ని ముఖ్యమంత్రి నారా చంద్రబాబు ఆవిష్కరించారు. ఈ పుస్తకంలో ప్రథమ చికిత్స ( ఫస్ట్ ఎయిడ్ ) గురించి అందరికీ అర్థమయ్యేలా కథల రూపంలో చక్కగా వివరించినందుకు పుస్తక రచయిత డాక్టర్.జావేద్ అబ్రహీం ను చంద్రబాబు అభినందించారు. మైసూరిలో సంక్షేమ శాఖ మంత్రి ఎన్.ఎం.డి ఫరూక్ మాట్లాడుతూ ఇంకా బయట ప్రమాదాలు లేదా ఆరోగ్య సమస్యలు ఎదురైనప్పుడు నిపుణుడైన డాక్టర్ దగ్గరకు లేదా ఆసుపత్రికి తీసుకెళ్లడాక పేషంటును రక్షించడానికి అవసరమైన ప్రథమ చికిత్సను కథల రూపంలో పిల్లలకు వివరించడం చాలా బాగుందన్నారు. ఈ పుస్తకం ప్రతి ఇంట్లో ప్రతి ఒక్కరి దగ్గర ఉండవలసిన పుస్తకమని అన్నారు. ఈ పుస్తకం చదివిన వారిలో అత్యు విశ్వాసం పెరిగి ఇంటి వారిని బయటివారిని రక్షించడానికి ముందుకువస్తారన్నారు. కార్యక్రమం అనంతరం డాక్టర్ జావేద్ మాట్లాడుతూ ప్రస్తుత సమాజ పరిస్థితుల్లో కుటుంబాలు చిన్నవైపోయాయని, ఏదైనా జరిగితే ఆదుకునే వాళ్ళు కరువైనారని, అలాగే సరైన అవగాహనలేనందువల్ల దారిలో ఎవరైనా పడిపోతే ఏమిచేయాలో తెలియక చాలామంది ప్రేక్షకులుగా ఉండిపోతున్నారని అన్నారు. అందువల్ల ప్రజల్లో ప్రథమ చికిత్స పట్ల అవగాహన పెంపొందించి వారు అవసరమైనప్పుడు తమ వాళ్ళకు, ఇతరులకు సహాయపడేలా చూడాలనే ఉద్దేశ్యంతోనే తాను అందరికీ అర్థమయ్యేలా కథలరూపంలో ప్రథమ చికిత్సపై ఈ పుస్తకాన్ని రచించడం జరిగిందని పేర్కొన్నారు. తన పుస్తకాన్ని ఆవిష్కరించి ప్రోత్సహించినందుకు ముఖ్యమంత్రి చంద్రబాబు, మంత్రి ఫరూక్ లకు డాక్టర్ జావేద్ కృతజ్ఞతలు తెలిపారు.



# సినిమా న్యూస్



**'ఉస్తాద్ భగత్ సింగ్' టికెట్ ధరలు పెంపు లేదు.!**

పవన్ స్టార్ పవన్ కల్యాణ్ -- దర్శకుడు హరీష్ శంకర్ కాంబినేషన్లో పస్తున్న ఉస్తాద్ భగత్ సింగ్ చిత్రం విడుదలకు ముందే టికెట్ ధరలపై స్పష్టత వచ్చింది. ఈ సినిమా కోసం తెలంగాణలో టికెట్ ధరలను పెంచబోమని నిర్మాత సంస్థ మైత్రి మూవీ మేకర్స్ ప్రకటించింది.

భారీ బడ్జెట్ సినిమాలకు సాధారణంగా మొదటి వారం టికెట్ ధరలు పెంచే అనవాయితీ ఉన్నప్పటికీ, ఈ చిత్రాన్ని మాత్రం సాధారణ ధరలకే ప్రదర్శించాలని నిర్ణయించారు. తెలంగాణలో మార్చి 19న ఉదయం 7:30 గంటలకు తొలి షో ప్రారంభం కానుంది.

న్యాయపరమైన ఇబ్బందులు తలెత్తకుండా ఉండటం, అలాగే సామాన్య ప్రేక్షకుడికి సినిమా అందుబాటులో ఉండేలా చేయడమే ఈ నిర్ణయానికి కారణమని సమాచారం. కాగా ఆంధ్రప్రదేశ్లో మాత్రం టికెట్ ధరల పెంపు, బెనిఫిట్ షోలకు ప్రభుత్వం అనుమతి ఇచ్చింది. ఉగాది కాసుకగా విడుదలవుతున్న ఈ చిత్రం, గబ్బర్ సింగ్ కాంబినేషన్ మళ్ళీ బాక్సాఫీస్ వద్ద రికార్డులు సృష్టిస్తుందని ట్రేడ్ వర్గాలు అంచనా వేస్తున్నాయి.



**ఫస్ట్ డే షూట్లో పవన్ కల్యాణ్ నన్ను అడిగిన ప్రశ్న అదే**

రాశి ఖన్నా నటించిన ఉస్తాద్ భగత్ సింగ్ చిత్రం మార్చి 19న విడుదల కానున్న నేపథ్యంలో ఆమె ఆసక్తికర విషయాలు వెల్లడించారు. పవన్ కల్యాణ్ సినిమా అని తెలిసి కథ వినకముందే ఒప్పుకున్నానని తెలిపారు. షూటింగ్ తొలి రోజున పవన్ కల్యాణ్ "మీరు నటి అవ్వాలనుకున్నారా?" అని అడిగారని, తాను అసలు ఐపీఎస్ అవ్వాలనుకున్నానని చెప్పినట్లు తెలిపారు. పవన్ చాలా సాదాసీదాగా ఉండే వ్యక్తి, ఎప్పుడూ పుస్తకాలు చదువుతుంటారని ఆమె అన్నారు. హరీష్ శంకర్ దర్శకత్వంలో తెరకెక్కుతున్న ఈ చిత్రంలో శ్రీలీల హీరోయిన్ గా నటిస్తున్నారు.



**'నేనే గెలిచా.. విజ్ఞా నా టీమ్' : రష్మిక ఆసక్తికర పోస్టు**

నటి రష్మిక మందన్న తన హల్లీ వేడుక జ్ఞాపకాలను సోషల్ మీడియాలో పంచుకున్నారు. భర్త విజయ్ దేవరకొండ తో జరిగిన వేడుక హోలీ లా రంగులతో నిండిపోయిందని, ఫిబ్రవరి 25న జరిగిన ఆటలన్నింటిలో తానే గెలిచానని సరదాగా తెలిపారు. విజ్ఞా కూడా తన టీమ్లోనే ఉన్నాడని పేర్కొన్నారు.

విజయ్ దేవరకొండ మాత్రం స్వదేశంలో అవుట్డోర్ వెడ్డింగ్ కావాలని భావించి ఉదయపూర్ లో వేడుక నిర్వహించామని చెప్పారు. ఫిబ్రవరి 26న వివాహం జరిగిన ఈ జంట ప్రస్తుతం రణజలి చిత్రంలో కలిసి నటిస్తున్నారు.

## రియలిస్టిక్ సినిమాలకు బ్రాండ్ డైరెక్టర్ వెత్రిమారన్



రియలిస్టిక్ సినిమాలకు పేరుగాంచిన దర్శకుడు వెత్రిమారన్ కొత్త చిత్రం అరసన్ షూటింగ్ మార్చి 16 నుంచి ప్రారంభం కానుంది. ఈ సినిమాలో సిలంబరసం టీఆర్ ప్రధాన పాత్రలో నటిస్తున్నారు. కథ, ఇతర నటీనటుల వివరాలు త్వరలో వెల్లడించనున్నారు. ఇక వెత్రిమారన్ తెరకెక్కించిన చద చెన్నై చిత్రానికి సీక్వెల్ కూడా త్వరలో ప్రకటించనున్నట్లు సమాచారం. దర్శకుడు వెత్రిమారన్-- నటుడు ధనుష్ కాంబినేషన్లో వచ్చిన పొల్లదవన్ , అడుకలం , అసురన్ చిత్రాలు ఘన విజయం సాధించాయి. దీంతో పడ చెన్నై 2వై అభిమానుల్లో భారీ అంచనాలు నెలకొన్నాయి.

## సల్మాన్ 'బ్యాటిల్ ఆఫ్ గల్యాన్' పేరు మార్పు



బాలీవుడ్ స్టార్ సల్మాన్ ఖాన్ నటిస్తున్న బ్యాటిల్ ఆఫ్ గల్యాన్ చిత్రానికి పేరు మారింది. ఈ సినిమాను ఇకపై మాతృభూమి పేరుతో విడుదల చేయనున్నట్లు ప్రకటించారు. కొత్త పోస్టర్ను సల్మాన్ తన సోషల్ మీడియా ఖాతాలో షేర్ చేశారు.

అపూర్వ లభియూ దర్శకత్వంలో రూపొందుతున్న ఈ చిత్రం 2020లో జరిగిన గాల్వాన్ వ్యూట్ క్లాష్ ఆధారంగా తెరకెక్కుతోంది. ఇందులో తెలంగాణకు చెందిన వీర జవాన్ బిక్రమ్జుళ్ల సంతోష్ బాబు పాత్రలో సల్మాన్ నటిస్తున్నట్లు సమాచారం. ఈ చిత్రంలో చిత్రాంగద సింగ్ కథానాయికగా నటిస్తున్నారు. పేరు మార్పుతో సినిమా విడుదల ఆగస్టుకు వాయిదా పడే అవకాశం ఉన్నట్లు తెలుస్తోంది.

